

पिंपरी चिंचवड महानगरपालिका, पिंपरी - ४११ ०१८.

मा. क्रीडा समिती

कार्यपत्रिका क्रमांक - १९

सभावृत्तांत

दिनांक - १७/०६/२०१५

वेळ - दुपारी २.०० वा.

पिंपरी चिंचवड महानगरपालिकेच्या मा. क्रीडा समितीची पाक्षिक सभा बुधवार दिनांक १७/०६/२०१५ रोजी दुपारी २.०० वाजता महापालिकेच्या प्रशासकीय इमारतीमधील महापौर मधुकरराव रामचंद्र पवळे सभागृहात आयोजित करणेत आली होती. सभेस खालील सन्मा.सदस्य उपस्थित होते.

- १) मा. ननवरे जितेंद्र बाबा - सभापती
- २) मा. तानाजी विठ्ठल खाडे
- ३) मा. लोंढे शुभांगी संतोष

या शिवाय मा.फुंदे - सहा.आयुक्त, मा.उल्हास जगताप - नगरसचिव, मा.पानसरे - क्रीडा अधिकारी हे अधिकारी सभेस उपस्थित होते.

-----

सभापती - सभा कामकाजाचेवेळी सभाकामकाज उरकणेसाठी आवश्यक गणसंख्या सभागृहात नसलेने बुधवार दिनांक ०१/०७/२०१५ रोजी दुपारी १.४५ वा.पर्यंत सभा तहकूब करणेत येत आहे.

( ननवरे जितेंद्र बाबा )

सभापती

क्रीडा समिती

पिंपरी चिंचवड महानगरपालिका

पिंपरी - ४११ ०१८.

पिंपरी चिंचवड महानगरपालिका, पिंपरी - ४११ ०१८.

मा. क्रीडा समिती

कार्यपत्रिका क्रमांक - १९

सभावृत्तांत

( दिनांक १७/०६/२०१५ ची तहकूब सभा )

दिनांक - ०१/०७/२०१५

वेळ - दुपारी १.४५ वा.

पिंपरी चिंचवड महानगरपालिकेच्या मा. क्रीडा समितीची दिनांक १७/०६/२०१५ ची तहकूब सभा बुधवार दिनांक ०१/०७/२०१५ रोजी दुपारी १.४५ वाजता महापालिकेच्या प्रशासकीय इमारतीमधील महापौर मधुकरराव रामचंद्र पवळे सभागृहात आयोजित करणेत आली होती. सभेस खालील सन्मा.सदस्य उपस्थित होते.

### १) मा. तानाजी विठ्ठल खाडे

या शिवाय मा.फुंदे - सहा.आयुक्त, मा.उल्हास जगताप - नगरसचिव, मा.बेंडे - प्रशासन अधिकारी, मा.पानसरे - क्रीडा अधिकारी हे अधिकारी सभेस उपस्थित होते.

-----

सभा कामकाज उरकणेसाठी आवश्यक गणसंख्या सभागृहात नसलेने उपस्थित सन्मा.सदस्य यांनी बुधवार दिनांक १५/०७/२०१५ रोजी दुपारी १.४५ पर्यंत सभा तहकूब केली.

नगरसचिव

पिंपरी चिंचवड महानगरपालिका

पिंपरी ४११ ०१८.

पिंपरी चिंचवड महानगरपालिका, पिंपरी - ४११ ०१८.

मा. क्रीडा समिती

कार्यपत्रिका क्रमांक - १९

सभावृत्तांत

( दिनांक १७/०६/२०१५ व ०१/०७/२०१५ ची तहकूब सभा )

दिनांक - १५/०७/२०१५

वेळ - दुपारी १.४५ वा.

पिंपरी चिंचवड महानगरपालिकेच्या मा. क्रीडा समितीची दिनांक ०१/०७/२०१५ ची तहकूब सभा बुधवार दिनांक १५/०७/२०१५ रोजी दुपारी १.४५ वाजता महापालिकेच्या प्रशासकीय इमारतीमधील महापौर मधुकरराव रामचंद्र पवळे सभागृहात आयोजित करणेत आली होती. सभेस खालील सन्मा.सदस्य उपस्थित होते.

- १) मा. तानाजी विठ्ठल खाडे
- २) मा. मोटे किरण बाळासाहेब
- ३) मा. सुपे आशा रविंद्र
- ४) मा. सौ.साळुंके सविता सुरेश
- ५) मा. गिता सुशिल मंचरकर
- ६) मा. म्हेत्रे सुरेश रंगनाथ
- ७) मा. बारणे निलेश हिरामण

या शिवाय मा.फुंदे - सहा.आयुक्त, मा.उल्हास जगताप - नगरसचिव, मा.तुपे - सह शहर अभियंता, मा.कडूसकर - सहा.आयुक्त, मा.कांबळे - कार्यकारी अभियंता, मा.इंदलकर - कामगार कल्याण अधिकारी, मा.बेंडे - प्रशासन अधिकारी, मा.पानसरे - क्रीडा अधिकारी हे अधिकारी सभेस उपस्थित होते.

-----  
खालीलप्रमाणे सुचना मांडणेत आली.

सुचक - मा.किरण मोटे

अनुमोदक - मा.सुरेश म्हेत्रे

सभा कामकाज सुरु करणेचे वेळी मा.सभापती ननवरे जितेंद्र बाबा सभागृहात उपस्थित नसलेने सभेचे अध्यक्षस्थानी मा.तानाजी खाडे यांची निवड करणेत यावी.

सदर सुचना सर्वानुमते मान्य झाली.

-----  
( मा.तानाजी खाडे यांनी सभेचे अध्यक्षस्थान स्विकारले )  
-----

अ) दिनांक २०/०५/२०१५ व २१/०५/२०१५ रोजी झालेल्या सभेचा ( कार्यपत्रिका क्र.१७ ) सभावृत्तांत कायम करणेत आल्याचे मा.सभाध्यक्ष यांनी प्रकट केले.

ब) दिनांक ०३/०६/२०१५ व ०५/०६/२०१५ रोजी झालेल्या सभेचा ( कार्यपत्रिका क्र.१८ ) सभावृत्तांत कायम करणेत आल्याचे मा.सभाध्यक्ष यांनी प्रकट केले.

-----

ठराव क्रमांक - १०७

विषय क्रमांक - १

दिनांक - १५/०७/२०१५

विभाग - क्रीडा

सुचक - मा.किरण मोटे

अनुमोदक - मा.सुरेश म्हेत्रे

संदर्भ - मा.महापालिका आयुक्त यांचे पत्र क्र.क्रीडा/८/कावि/५०/२०१५, दि.३०/०५/२०१५

मा.महापालिका आयुक्त यांनी शिफारस केलेप्रमाणे -

महापालिकेचे क्रीडा धोरणातील भाग १ ड शिष्यवृत्ती मधील ३ पान क्र.१८ प्रमाणे आंतरराष्ट्रीय स्तरांवरील खेळाडूंना आर्थिक सहाय्य करणे यामध्ये नमुद केलेप्रमाणे कु.सुशांत गणेश तरवडे याची बँकॉक थायलँड येथे दिनांक १९/०६/२०१५ ते २१/०६/२०१५ रोजी होणा-या इंटरनॅशनल योगासन ५ व्या योगासन स्पोर्टस् चॅम्पियनशिपकरीता योगा फेडरेशन ऑफ इंडिया या संस्थेच्यावतीने निवड झाली असल्यामुळे सदर स्पर्धेसाठी उपस्थित राहणेकामी र.रु.४१,२५०/- (अक्षरी र.रु.एक्केचाळीस हजार दोनशे पन्नास फक्त) कु.सुशांत गणेश तरवडे यांस आर्थिक सहाय्य अदा करणेस मान्यता देणेकामी मा.स्थायी समिती सभेकडे शिफारस करणेत येत आहे. सभावृत्तांत कायम होणेची वाट न पाहता ठराव मा.स्थायी समितीकडे पाठविणेत यावा.

सदर ठराव सर्वानुमते मान्य झाला.

-----

ठराव क्रमांक - १०८

विषय क्रमांक - २

दिनांक - १५/०७/२०१५

विभाग - क्रीडा

सुचक - मा.सविता साळुंके

अनुमोदक - मा.सुरेश म्हेत्रे

संदर्भ - मा.महापालिका आयुक्त यांचे पत्र क्र.क्रीडा/८/कावि/४९/२०१५, दि.३०/०५/२०१५

मा.महापालिका आयुक्त यांनी शिफारस केलेप्रमाणे -

महापालिकेचे क्रीडा धोरणातील भाग १ ड शिष्यवृत्ती मधील ३ पान क्र.१८ प्रमाणे आंतरराष्ट्रीय स्तरांवरील खेळाडूंना आर्थिक सहाय्य करणे यामध्ये नमुद केलेप्रमाणे कु.संदिप जनार्दन भापकर याची बँकॉक थायलँड येथे दिनांक १९/०६/२०१५ ते २१/०६/२०१५ रोजी होणा-या इंटरनॅशनल योगासन ५ व्या योगासन स्पोर्टस् चॅम्पियनशिपकरीता योगा फेडरेशन ऑफ इंडिया या संस्थेच्यावतीने निवड झाली असल्यामुळे सदर स्पर्धेसाठी उपस्थित राहणेकामी र.रु.४१,२५०/- (अक्षरी र.रु.एक्केचाळीस हजार दोनशे पन्नास फक्त) कु.संदिप जनार्दन भापकर यांस आर्थिक सहाय्य अदा करणेस मान्यता देणेकामी मा.स्थायी समिती

सभेकडे शिफारस करणेत येत आहे. सभावृत्तांत कायम होणेची वाट न पाहता ठराव मा.स्थायी समितीकडे पाठविणेत यावा.

सदर ठराव सर्वानुमते मान्य झाला.

-----

ठराव क्रमांक - १०९

विषय क्रमांक - ३

दिनांक - १५/०७/२०१५

विभाग - क्रीडा

सुचक - मा.आशा सुपे

अनुमोदक - मा.सुरेश म्हेंत्रे

संदर्भ - मा.महापालिका आयुक्त यांचे पत्र क्र.क्रीडा/८/कावि/४५/२०१५, दि.२५/०५/२०१५

मा.महापालिका आयुक्त यांनी शिफारस केलेप्रमाणे -

मा.महापालिका सभा ठराव क्र.४२१ दि.१८/०१/२०१४ अन्वये क्रीडा धोरण पा.क्र.१४ वरील क्रीडा विभागाकडील धोरण नियमावली भाग क्र.०१ ड शिष्यवृत्ती व आर्थिक मदतीकरिता नियम क्रमांक-०३. आंतरराष्ट्रीय स्तरावरील खेळाडूंना स्पर्धेमध्ये सहभागी होण्यासाठी आर्थिक सहाय्य करणे नुसार म.न.पा. परिसरातील जे खेळाडू एशियन, राष्ट्रकुल कॉमनवेल्थ ऑलिम्पिक अशा नामांकित आंतरराष्ट्रीय स्पर्धेमध्ये सहभागी होतात अशा खेळाडूंना प्रवास खर्च, प्रवेश शुल्क निवास, भोजन इ. खर्चाच्या ७५ टक्के किंवा जास्तीत जास्त र.रू.१,००,०००/- पर्यंत अर्थसहाय्य देण्यात यावे. अशी महापालिका क्रीडा धोरणामध्ये मान्यता देण्यात आलेली आहे.

तसेच क्रीडा धोरण, भाग क्र.१ - फ - क्रीडा प्रशिक्षण केंद्र - यामध्ये अ.क्र.०२ साहसी क्रीडा प्रकारांना उत्तेजन देणे यात भाग-३ - इतर अँडव्हेंचर स्पोर्ट्स - स्पर्धात्मक व अस्पर्धात्मक असे वर्गीकरण करून ज्या इव्हेंटच्या स्पर्धा घेणे शक्य आहे, त्यांच्या स्पर्धा घेऊन इतर इव्हेंटचे प्रात्याक्षिक दाखविण्याचा प्रयत्न व्हावा. यामुळे या खेळांना मोठ्या प्रमाणात प्रोत्साहन मिळेल. तसेच प्रशिक्षण राबविणे, साहसी सप्ताह भरविणे व साहसी क्रीडा प्रकारांना पुरस्कार देण्यात यावेत. मोहिमांसाठी आर्थिक मदत तसेच साहित्य खरेदी व इतर बाबींसाठी आर्थिक मदत करण्यात यावी. भविष्यात विचार करण्यात येईल. असे नमूद केलेले आहे.

परंतु क्रीडा धोरणामध्ये, म.न.पा.परिसरातील गिर्यारोहक व म.न.पा.अधिकारी ,कर्मचारी यांना गिर्यारोहण मोहिमेकरिता आर्थिक सहाय्य अदा करणे बाबतचे नियम व अटी निश्चित केलेले नाहीत. म.न.पा.परिसरातील गिर्यारोहक व म.न.पा.अधिकारी ,कर्मचारी यांना गिर्यारोहण मोहिमेकरिता आर्थिक सहाय्य अदा करणे बाबत सोबतचे प्रपत्र अ मध्ये नमूद केलेप्रमाणे नियम व अटी निश्चित करणेस मान्यता घेणेकामी मा.स्थायी समिती मार्फत मा.महापालिका सभेकडे शिफारस करणेत येत आहे. सभावृत्तांत कायम होणेची वाट न पाहता ठराव मा.स्थायी समितीकडे पाठविणेत यावा.

सदर ठराव सर्वानुमते मान्य झाला.

-----

ठराव क्रमांक - ११०

विषय क्रमांक - ४

दिनांक - १५/०७/२०१५

विभाग - क्रीडा

सुचक - मा.निलेश बारणे

अनुमोदक - मा.सुरेश म्हेत्रे

संदर्भ - मा.महापालिका आयुक्त यांचे पत्र क्र.क्रीडा/८/कावि/५६/२०१५, दि.०३/०६/२०१५

मा.महापालिका आयुक्त यांनी शिफारस केलेप्रमाणे -

श्री.अनिल चंद्रकांत वाघ, फायरमन अग्निशामक विभाग यांची दि. १८/०५/२०१५ ते ०५/०६/२०१५ या कालावधीमध्ये माऊंट गंगोत्री ३, (उंची ६,५५७ मी.उंच) येथील गिर्यारोहण मोहिमे करिता निवड करणेत आलेली असलेने, सदर मोहिमेकरिता इंडियन माऊंटनेरिंग फेडरेशन, दिल्ली व सदर मोहिमेकरिता इंडियन माऊंटनेरिंग फेडरेशन, दिल्ली यांची मान्यता घेतलेली असून, **3 Point Adventure, Uttarakhand** ही संस्था या मोहिमेची सुत्रे व जबाबदारी स्वीकारत असून, या संस्थेमार्फत ही मोहिम पार पाडणे करिता र.रू.१,५०,०००/- (अक्षरी र.रू.एक लाख पन्नास हजार फक्त) इतके आर्थिक सहाय्य मिळणेबाबत मागणी केली आहे.

मा.महापालिका सभा ठराव क्र.४२१ दि.१८/०१/२०१४ अन्वये क्रीडा धोरण पा.क्र.१४ वरील क्रीडा विभागाकडील धोरण नियमावली भाग क्र.०१ ड शिष्यवृत्ती व आर्थिक मदतीकरिता नियम क्रमांक-०३. आंतरराष्ट्रीय स्तरावरील खेळाडूंना स्पर्धेमध्ये सहभागी होण्यासाठी आर्थिक सहाय्य करणे नुसार म.न.पा. परिसरातील जे खेळाडू एशियन, राष्ट्रकुल कॉमनवेल्थ ऑलिम्पिक अशा नामांकित आंतरराष्ट्रीय स्पर्धेमध्ये सहभागी होतात. अशा खेळाडूंना प्रवास खर्च, प्रवेश शुल्क निवास, भोजन इ. खर्चाच्या ७५ टक्के किंवा जास्तीत जास्त र.रू.१,००,०००/- पर्यंत अर्थसहाय्य देण्यात यावे. अशी महापालिका क्रीडा धोरणामध्ये मान्यता देण्यात आलेली आहे.

निमंत्रित स्पर्धेसाठी जाणा-या आंतरराष्ट्रीय खेळाडूंसाठी सदर आर्थिक सहाय्य देय राहणार नाही. महाराष्ट्र शासन, केंद्र सरकार अथवा पिंपरी चिंचवड म.न.पा. यापैकी एकाच प्राधिकृत संस्थेकडून स्पर्धा प्रवास निवास, भोजन खर्च देय राहिल. तसेच लेखी पत्र संबंधित राज्य,राष्ट्रीय क्रीडा संघटनेकडून देणे बंधनकारक राहिल. अशी महापालिका सभेने क्रीडा धोरणास मान्यता दिलेली आहे.

पिंपरी चिंचवड म.न.पा. क्रीडा धोरण, भाग क्र.१ - फ - क्रीडा प्रशिक्षण केंद्र - यामध्ये अ.क्र.०२ साहसी क्रीडा प्रकारांना उत्तेजन देणे यात भाग-३ - इतर अँडव्हेंचर स्पोर्ट्स - स्पर्धात्मक व अस्पर्धात्मक असे वर्गीकरण करून ज्या इव्हेंटच्या स्पर्धा घेणे शक्य आहे, त्यांच्या स्पर्धा घेऊन इतर इव्हेंटचे प्रात्याक्षिक दाखविण्याचा प्रयत्न व्हावा. यामुळे या खेळांना मोठ्या प्रमाणात प्रोत्साहन मिळेल. तसेच प्रशिक्षण राबविणे, साहसी सप्ताह भरविणे व साहसी क्रीडा प्रकारांना पुरस्कार देण्यात यावेत. मोहिमांसाठी आर्थिक मदत तसेच साहित्य खरेदी व इतर बाबींसाठी आर्थिक मदत करण्यात यावी. भविष्यात विचार करण्यात येईल. असे नमूद केलेले आहे.

परंतु म.न.पा.परिसरातील गिर्यारोहक व म.न.पा.अधिकारी ,कर्मचारी यांना गिर्यारोहण मोहिमेकरिता आर्थिक सहाय्य अदा करणे बाबतच्या नियम व अटी निश्चित केलेल्या नाहीत .या बाबत मा.आयुक्त यांची मा.महापौर यांचेशी दि.१२/५/२०१५ रोजी समक्ष चर्चा झाली .सदर चर्चेमध्ये मा.आयुक्त यांनी क्रीडा धोरणामध्ये म.न.पा.परिसरातील गिर्यारोहक व म.न.पा.अधिकारी ,कर्मचारी यांना गिर्यारोहण मोहिमेकरिता आर्थिक सहाय्य अदा करणे बाबतच्या नियम व अटी निश्चित करणेस, मा.महापालिका सभेच्या उमेद मान्यतेवर श्री.अनिल चंद्रकांत वाघ, फायरमन

अग्निशामक विभाग यांना माऊंट गंगोत्री ३ या गिर्यारोहण मोहिम २०१५ करिता आर्थिक सहाय्य अदा करण्यात यावे,असे ठरले होते.

त्यानुसार तातडीची बाब म्हणून मा.आयुक्त यांचेकडील आदेशक्र.क्रीडा/३/कावि/२०१५ दि.१३/५/२०१५ अन्वये श्री.अनिल चंद्रकांत वाघ, फायरमन अग्निशामक विभाग यांना माऊंट गंगोत्री ३ या गिर्यारोहण मोहिम २०१५ करिता आर्थिक सहाय्य र.रू.१,००,०००/-,(अक्षरी र.रू.एक लाख फक्त) **3 Point Adventure Agency** यांचे नावे धनादेशाव्दारे आर्थिक सहाय्य अदा करण्यात आलेले आहे.

क्रीडा धोरणामध्ये म.न.पा.परिसरातील गिर्यारोहक व म.न.पा. अधिकारी, कर्मचारी यांना गिर्यारोहण मोहिमेकरिता आर्थिक सहाय्य अदा करणे बाबतच्या नियम व अटी निश्चित करणेस, मा.महापालिका सभेच्या उमेद मान्यतेवर मा.आयुक्त यांचेकडील आदेश क्र.क्रीडा/३/कावि/२०१५ दि.१३/५/२०१५ अन्वये श्री.अनिल चंद्रकांत वाघ, फायरमन अग्निशामक विभाग यांना माऊंट गंगोत्री ३ या गिर्यारोहण मोहिम २०१५ करिता आर्थिक सहाय्य र.रू.१,००,०००/-,(अक्षरी र.रू.एक लाख फक्त) **3 Point Adventure Agency** यांचे नावे धनादेशाव्दारे अदा केल्याने यास मा.क्रीडा समिती सभेमार्फत मा.स्थायी समिती सभा व मा.महापालिका सभेची कार्योत्तर मान्यता घेणे आवश्यक आहे.

सबब क्रीडा धोरणामध्ये म.न.पा.परिसरातील गिर्यारोहक व म.न.पा.अधिकारी, कर्मचारी यांना गिर्यारोहण मोहिमेकरिता आर्थिक सहाय्य अदा करणे बाबतच्या नियम व अटी निश्चित करणेस, मा.महापालिका सभेच्या उमेद मान्यतेवर मा.आयुक्त यांचेकडील आदेश क्र.क्रीडा/३/कावि/२०१५ दि.१३/५/२०१५ अन्वये श्री.अनिल चंद्रकांत वाघ, फायरमन अग्निशामक विभाग यांना माऊंट गंगोत्री ३ या गिर्यारोहण मोहिम २०१५ करिता आर्थिक सहाय्य र.रू.१,००,०००/-,(अक्षरी र.रू.एक लाख फक्त) **3 Point Adventure Agency** यांचे नावे धनादेशाव्दारे अदा केल्याने त्यास कार्योत्तर मान्यता घेणेकामी मा.स्थायी समिती मार्फत मा.महापालिका सभेकडे शिफारस करणेत येत आहे. सभावृत्तांत कायम होणेची वाट न पाहता ठराव मा.स्थायी समितीकडे पाठविणेत यावा.

सदर ठराव सर्वानुमते मान्य झाला.

-----

ठराव क्रमांक - १११

दिनांक - १५/०७/२०१५

सुचक - मा.किरण मोटे

संदर्भ - मा.महापालिका आयुक्त यांचे पत्र क्र.क्रीडा/७/कावि/७६/२०१५, दि.२१/०१/२०१५

मा.महापालिका आयुक्त यांनी शिफारस केलेप्रमाणे -

मा.महापालिका सभा ठराव क्रमांक १२०६ दि.२०/१०/२०११ व मा.आयुक्त यांचेकडील आदेश क्र.क्रीडा/७/कावि/१८८/२०१२ दि.०४/०७/२०१२ मध्ये नमूद केलेप्रमाणे क्रीडा विभागांतर्गत खेळाडू दत्तक योजना २०१४-१५ (तिसरी बॅच) चे अर्जावर निर्णय घेणेकामी मा.सहा.आयुक्त (क्रीडा) यांचेकडील आदेश क्र.क्रीडा/७/कावि/६०७/२०१४, दि.०३/११/२०१४ नुसार क्रीडा अधिकारी, खेळाडू दत्तक योजना प्रमुख व संबंधित खेळाचे क्रीडा पर्यवेक्षक यांनी

विषय क्रमांक - ५

विभाग - क्रीडा

अनुमोदक - मा.सुरेश म्हेत्रे

प्रस्तावात नमुद एकूण १६ अर्जापैकी १५ खेळाडूंचे अर्ज पात्र करुन खेळाडू दत्तक योजना २०१४-१५ चा लाभ हा २ वर्षाकरिता देणेस व त्याकामी येणा-या र.रु.५०,२४,०००/- (अक्षरी र.रु.पन्नास लाख चोवीस हजार फक्त) चे खर्चास व सदरचा खर्च खेळाडू दत्तक योजना या लेखाशिर्षावर खर्ची टाकणेस मान्यता मिळणेकामी मा.स्थायी समिती सभेकडे शिफारस करणेत येत आहे. सभावृत्तांत कायम होणेची वाट न पाहता ठराव मा.स्थायी समितीकडे पाठविणेत यावा.

सदर ठराव सर्वानुमते मान्य झाला.

-----

यानंतर मा.सभापती यांनी सभा संपल्याचे जाहिर केले.

( तानाजी विठ्ठल खाडे )

सभाध्यक्ष

क्रीडा,कला,साहित्य व सांस्कृतिक समिती

पिंपरी चिंचवड महानगरपालिका

पिंपरी - ४११ ०१८.

पिंपरी चिंचवड महानगरपालिका

पिंपरी १८. नगरसचिव कार्यालय

क्रमांक : नस/४/कावि/ ५४०/२०१५

दिनांक : १६/०७/२०१५



नगरसचिव

पिंपरी चिंचवड महानगरपालिका

पिंपरी ४११ ०१८.

प्रत : सर्व संबंधित शाखाप्रमुख व शाखाधिकारी यांचेकडे पुढील योग्य त्या कार्यवाहीसाठी रवाना.



( विषय पत्र क्र.क्रीडा/०८/कावि/४५/२०१५ दिनांक - २५/०५/२०१५ ठराव क्रमांक १०९, दिनांक - १५/०७/२०१५ चे लगत )

प्रपत्र अ

- १) क्रीडा धोरणामध्ये, आंतरराष्ट्रीय स्तरावरील खेळाडूंना स्पर्धेत सहभागी होण्यासाठी आर्थिक सहाय्य करणे या मध्ये म.न.पा. परिसरातील जे खेळाडू एशियन, राष्ट्रकुल, कॉमनवेल्थ ऑलिंपिक अशा नामांकित आंतरराष्ट्रीय स्पर्धेत सहभागी होतात. अशा खेळाडूंना प्रवास खर्चासाठी विमान भाड्याच्या ५०% किंवा किट चार्जस, प्रवेश शुल्क, निवास, भोजन इ. करीता कमाल रू.२०,०००/- देण्याचा निर्णय शासनाने घेतला आहे. यामध्ये बदल करून खेळाडूंना प्रवासखर्च, प्रवेश शुल्क, निवास, भोजन इ. खर्चाच्या ७५% किंवा जास्तीत जास्त रू.१,००,०००/- अर्थसहाय्य देण्यात येते .त्यानुसार म.न.पा.परिसरातील नागरिक, क्रीडा प्रेमी व म.न.पा.अधिकारी ,कर्मचारी यांना गिर्यारोहण मोहिमेकरिता र.रू.१,००,०००/- आर्थिक सहाय्य अदा केले जाईल. निमंत्रित स्पर्धेसाठी जाणा-या आंतरराष्ट्रीय खेळाडूसाठी सदर आर्थिक सहाय्य देय राहणार नाही. महाराष्ट्र शासन, केंद्र सरकार अथवा पिंपरी चिंचवड म.न.पा. यापैकी एकाच प्राधिकृत संस्थेकडून स्पर्धा प्रवास, निवास, भोजन खर्च देय राहिल. तसे लेखी पत्र संबंधित राज्य, राष्ट्रीय क्रीडा संघटनेकडून देणे बंधनकारक राहिल.असे नमूद आहे. त्यानुसार म.न.पा.परिसरातील गिर्यारोहक व म.न.पा.अधिकारी ,कर्मचारी यांना गिर्यारोहण मोहिमेकरिता आर्थिक सहाय्य अदा केले जाईल.
- २) म.न.पा.परिसरातील गिर्यारोहक व म.न.पा.अधिकारी ,कर्मचारी यांना गिर्यारोहण मोहिमेकरिता निवड झाल्याचे इंडिअन माउंटेनिअरिंग फौंडेशन, यांचे पत्र असणे आवश्यक आहे.
- ३) म.न.पा.परिसरातील गिर्यारोहक व म.न.पा.अधिकारी ,कर्मचारी यांना गिर्यारोहण मोहिमेकरिता आर्थिक सहाय्य साठी विहित नमुन्यात अर्ज सदर करताना अर्जासोबत पास पोर्ट, बँक पासबुक, स्वतःचे पॅन कार्ड ई.च्या झेरॉक्स सत्यप्रत करून जोडणे आवश्यक आहे.
- ४) म.न.पा.परिसरातील गिर्यारोहक यांनाच गिर्यारोहण मोहिमेकरिता आर्थिक साहाय्य केले जाईल .याकामी अर्जदार हे पिंपरी चिंचवड म.न.पा. हद्दीतील किमान ५ वर्षे रहिवासी असणे आवश्यक आहे. याबाबत अर्ज सोबत वास्तव्याचे (आधारकार्ड, रेशन कार्ड) पुरावे सादर करणे आवश्यक आहे.
- ५) म.न.पा.अधिकारी अथवा कर्मचारी यांना गिर्यारोहण मोहिमेकरिता आर्थिक साहाय्य केले जाईल .याकामी अर्जदार यांनी पिंपरी चिंचवड म.न.पा. ची सलग ५ वर्षे सेवा पूर्ण केलेली असणे आवश्यक आहे.याबाबत संबंधित कागदपत्रे अर्जासोबत जोडणे आवश्यक आहे. उदा.म.न.पा.सेवेत नियुक्तीचे आदेश ,शाखाप्रमुखाची शिफारस, आधारकार्ड, रेशन कार्ड इ.

- ६) म.न.पा.परिसरातील गिर्यारोहक व म.न.पा.अधिकारी ,कर्मचारी यांना गिर्यारोहण मोहिमेकरिता ५ वर्षांतून एकदाच आर्थिक सहाय्य केले जाईल .
- ७) म.न.पा.परिसरातील गिर्यारोहक व म.न.पा.अधिकारी ,कर्मचारी यांना गिर्यारोहण मोहिमेकरिता अर्जदारांचे वय ५० वर्षापेक्षा जास्त नसावे.
- ८) म.न.पा.परिसरातील नागरिक ,क्रीडा प्रेमी व म.न.पा.अधिकारी ,कर्मचारी यांना गिर्यारोहण मोहिमेकरिता किमान ३० दिवस अगोदर विहित नमुन्यात अर्ज करणे आवश्यक आहे.
- ९) अर्जामध्ये दिलेली माहिती चुकीची आढळल्यास आर्थिक सहाय्य दिले जाणार नाही. फसवणूक करून आर्थिक सहाय्य घेतल्यास कायदेशिर कारवाई करून वसूल केली जाईल
- १०) म.न.पा.परिसरातील गिर्यारोहक व म.न.पा.अधिकारी ,कर्मचारी यांना गिर्यारोहण मोहिमेकरिता आर्थिक सहाय्य घेणेपूर्वी संबंधित खेळाडूने र.रू.१००/-च्या स्टॅम्प पेपरवर विहित नमुन्यात करारनामा करून द्यावा लागेल.
- ११) म.न.पा.परिसरातील गिर्यारोहक व म.न.पा.अधिकारी ,कर्मचारी यांना गिर्यारोहण मोहिमेकरिता आर्थिक सहाय्य घेतल्यानंतर मोहिमेहून आल्यानंतर दिलेल्या आर्थिक सहाय्याचा विनियोग दाखला ,त्याबाबतची मूळ बिले सादर करणे आवश्यक राहिल.
- १२) म.न.पा.परिसरातील गिर्यारोहक व म.न.पा.अधिकारी ,कर्मचारी यांना गिर्यारोहण मोहिमेकरिता सादर आर्थिक सहाय्याचा लाभ भारत सरकार,महाराष्ट्र शासन अथवा महानगरपालिका एका संस्थेकडूनच घेता येईल याबाबत लेखी हमी पत्र द्यावे लागेल.
- १३) म.न.पा.परिसरातील गिर्यारोहक व म.न.पा.अधिकारी ,कर्मचारी यांना गिर्यारोहण मोहिमेकरिता जाणे पूर्वी अथवा जाऊन आल्यानंतर एकदाच आर्थिक सहाय्य अदा केले जाईल.
- १४) म.न.पा.परिसरातील गिर्यारोहक व म.न.पा.अधिकारी ,कर्मचारी यांना गिर्यारोहण मोहिमेकरिता आर्थिक सहाय्य बाबत अर्ज करताना त्यांनी यापूर्वी पूर्ण केलेल्या गिर्यारोहण मोहिमेची आवश्यक ती कागदपत्रे प्रमाणपत्रे सादर करणे आवश्यक आहे.
- १५) म.न.पा.परिसरातील गिर्यारोहक व म.न.पा.अधिकारी ,कर्मचारी यांना गिर्यारोहण मोहिमेकरिता स्वतःच्या जबाबदारीवर जावे लागेल.मोहिमेवर जाताना अथवा येताना काही नैसर्गिक आपत्ती आल्यास ,भूकंप,दरड कोसळणे ,पूर प्रलय आल्यास,जिवित अथवा वित्त हानी झाल्यास त्यास म.न.पा. जबाबदार राहणार नाही.
- १६) म.न.पा.परिसरातील गिर्यारोहक व म.न.पा.अधिकारी,कर्मचारी यांना गिर्यारोहण मोहिमे करिता आवश्यक तो पत्र व्यवहार ,याकामी लागणारी कागद पत्रे यांची पूर्तता संबंधित गिर्यारोहक यांनी वेळेत करणे आवश्यक आहे.

सही/-

**आयुक्त**

पिंपरी चिंचवड महानगरपालिका

पिंपरी ४१११०१८